

75 Anniversarju mill-Konsagrazzjoni
tal-Knisja Parrokkjali 1939 - 2014

*Din hi d-dar
ta' Alla
u l-bieb tas-sema*

– Ġenesi 28, 17 –

Stedina lil kulhadd



F'dawn il-jiem fil-parroċċa tagħna se nfakkru l-75 anniversarju mill-konsagrazzjoni tal-knisja parrokkjali. Dan l-avveniment seħħ nhar il-Ħadd 26 ta' Marzu 1939, minn Monsinjur Mikiel Gonzi, dak iż-żmien Isqof ta' Għawdex. Min jaf dakinhar kemm ferħu d-Dinglin, missirijietna, għaliex issa mhux biss kienu raw il-ħolma tagħhom issir realtà; bil-bini tal-knisja parrokkjali l-gdida, imma rawha wkoll tiġi kkonsagrata.

Għalhekk, illum aħna ma nistgħux ma niċcelebrawx din l-okkażjoni sabiħa. Aktar milli se niffukaw fuq celebrazzjonijiet, ħsibna li biex infakkru din il-ġrajja, jkun aktar għaqli, li b'dak li nħejju, nuru aktar x'tifsira għandha l-knisja u kif din id-dar ta' Alla, tibqa' għalina l-post fejn aħna ningabru bħala komunità ta' fidi biex nitolbu.

Għal dan l-għan, biex jgħinna nifhmu aħjar il-ħsieb tagħna għażilna dan il-motto: **"Din hi d-dar ta' Alla u l-bieb tas-sema"** (Ġen 28,17). B'hekk nistgħu nifhmu aħjar li permezz tal-knisja, in-nisrani jirċievi l-grazzja ta' Alla permezz tas-Sagramenti, li huma laqgħa ma' Kristu Rxoxt, biex hu jkompli jqaddes il-mixja tiegħu fl-art sa ma jasal fis-sema, fid-dar tal-Missier.

Ħsibna wkoll li dan il-mument, jiġi mmarkat bi tliet mumentanti importanti:

- Bil-ftuħ tal-Kappella tal-Adorazzjoni, f'Dar Don Bosco.
- B'quddiesa speċjali tal-75 sena mill-konsagrazzjoni tal-knisja parrokkjali.
- Bl-attività soċjali u rikreattiva, Festa Familja.

Nixtieq għalhekk, nistieden lil kulhadd, biex ilkoll flimkien, nieħdu sehem f'dawn il-mumentanti li se jkollna, biex filwaqt li nitolbu lil Alla flimkien, nissaħħu fir-rabta tagħna bejnietna biex ngħixu ta' aħwa, bħala familja waħda.

Inselli ħafna għalikom u nitlob biex il-Barka ta' Alla tistrieħ fuqkom u fuq il-familji tagħkom!

Rev. Ewkarist Zammit
Kappillan

Il-Parroċċa ta' Ħad-Dingli tfakkar il-75 Anniversarju tal-Konsagrazzjoni tal-Knisja b'dan il-Programm:

Is-Sibt, 22 ta' Marzu, 2014

Il-Magħmudija: l-akbar jum ta' ħajjitna... Sirna tempju tat-Trinità Qaddisa, u hekk għadna!

4.30 p.m. Quddiesa bis-Sagrament tal-Magħmudija. Imexxi l-Kappillan, ir-Rev. Ewkarist Zammit.
Fi tmiem il-quddiesa, il-Kappillan jinawgura wirja li tfakkar il-75 anniversarju mill-Konsagrazzjoni tal-Knisja Parrokkjali. Il-wirja, imtellgħa fil-knisja stess mill-Kumitat Festa Esterna, se tibqa' armata sal-Ħadd, 30 ta' Marzu.

Iż-Żwieġ Nisrani: grazzja speċjali lill-miżżewġin insara biex jgħixu l-fedeltà lejn xulxin u jrabbu tajjeb lil uliedhom.

6.30 p.m. Quddiesa bis-sagrament taż-żwieġ. Imexxi r-Rev. Eric Cachia S.D.B.

Il-Ħadd, 23 ta' Marzu, 2014

Id-Dilka tal-Morda: il-Mulej jagħti l-fejqan lill-gisem marid u s-saħħa lir-ruħ tagħna.

9:30 a.m. Quddiesa għall-anzjani u l-morda tal-parroċċa organizzata mill-Kummissjoni Djakonija. Fil-quddiesa jiġi amministrat s-sagrament tal-Griżma tal-Morda. Imexxi Mons. Louis Camilleri.

Wara l-quddiesa, il-Kunsill Lokali jinawgura restawr ta' niċċa ta' Santa Marija fi Triq il-Parroċċa. Jieħdu sehem id-*Dingli Scouts*.



APS bank

values you can bank on

It-Tlieta, 25 ta' Marzu, 2014

Festa ta' Marija Annunzjata u Ftuh tal-Kappella tal-Adorazzjoni.

L-Ewkaristija: Ġesù jagħtina lilu nnifsu biex niekluh... biex aħna wkoll, illum, nagħtu lilna nfusna lil xulxin.

8.00 a.m. Espożizzjoni ta' Ġesù Sagramentat għal adorazzjoni privata fil-Knisja. L-adorazzjoni tibqa' għaddejja matul il-gurnata kollha.

6.00 p.m. Tingħad il-Liturġija tas-Siġhat bit-talba tal-Għasar.

6.30 p.m. Quddiesa kkonċelebrata tal-Festa tal-Tħabbira tal-Mulej. Imexxi l-Kappillan, ir-Rev. Ewkarist Zammit, flimkien mal-kleru u l-Komunità Salesjana. Kulhadd imħegġeg jattendi.

Fi tmiem il-quddiesa, purċissjoni bis-sagrament li tgħaddi minn dawn it-toroq: il-Parroċċa, il-Kbira, il-Buskett u San Ġwann Bosco bis-sehem tal-Fratelli, l-Abbatini, il-Kor Parrokkjali *Regina Coeli*, il-banda tal-Għaqda Mużikali Santa Marija, id-*Dingli Scouts* u d-*Dingli Girl Guides*.

Quddiem Dar Don Bosco tingħata l-Barka Sagramentali. Wara, Ġesù Ewkaristija jitqiegħed fil-Kappella tal-Adorazzjoni li tinfetaħ uffijalment bħala l-proġett li se jibqa' jfakkar dan l-anniversarju. Il-Kappella tal-Adorazzjoni saret b'kollaborazzjoni bejn il-komunità Salesjana u l-parroċċa.

L-Erbgħa, 26 ta' Marzu, 2014

Il-75 Anniversarju mill-Konsagrazzjoni tal-Knisja Parrokkjali.

6.30 p.m. Il-poplu kollu ta' Ħad-Dingli hu mistieden jieħu sehem fiċ-ċelebrazzjoni ta' quddiesa solenni li se tfakkar il-75 anniversarju mill-Konsagrazzjoni tal-Knisja Parrokkjali. Imexxi l-Eċċellenza Tiegħu l-Isqof Awziljarju, Mons. Charles J. Scicluna. L-assemblea tkun immexxija mill-Eċċellenza Tiegħu l-President ta' Malta, Dr George Abela.

Il-Ħamis, 27 ta' Marzu, 2014

Ir-Rikonċiljazzjoni u l-Penitenza: il-Mulej jaħfirlek dñubietek u jħaddnek miegħu mill-ġdid.

5.15 p.m. Fil-Knisja Parrokkjali ssir l-ewwel qrara għat-tfal li se jirċievu l-Ewwel Tqarbina f'Ġunju li ġej.

Is-Sibt, 29 ta' Marzu, 2014

L-Ordni Sagri: ikkonsagrati minn Alla biex jaqduh u biex jaqdu lill-poplu tiegħu.

6.30 p.m. Quddiesa mmexxija mill-Kappillan, ir-Rev. Ewkarist Zammit, li fiha d-djaku Luke Cutajar jaqsam mal-miġemgħa l-esperjenza tal-vokazzjoni saċerdotali tiegħu.

Il-ġbir li jsir fil-knisja fi tmiem din il-ġimgħa jmur għall-bżonnijiet tas-Seminarju tal-Arcisqof, il-post fejn qed jirċievu l-formazzjoni tagħhom is-saċerdoti ta' għada.

Il-Ħadd, 30 ta' Marzu, 2014

Il-Konfermazzjoni: L-Ispirtu s-Santu jsaħħaħna biex nagħtu xhieda nisranija llum.

9.30 a.m. Quddiesa mmexxija mill-Eċċellenza Tiegħu l-Arcisqof ta' Malta, Monsinjur Pawlu Cremona O.P. li għaliha mistiedna speċjali huma l-adoloxxenti li f'Novembru li ġej se jirċievu l-Grizma tal-Isqof flimkien mal-ġenituri tagħhom. Il-quddiesa hi organizzata mill-membri tal-M.U.S.E.U.M. Janima l-kor tat-tfal tal-parroċċa. Kulhadd imhegġegġ jieħu sehem.

10.00 a.m. Festa Familja ħdejn il-Knisja Parrokkjali. Attività soċjali u rikreattiva għall-familja kollha li tibqa' sejra sal-5.30 p.m. u li ġgib fi tmiemha din il-ġimgħa ta' attivitajiet.

Fost l-attrazzjonijiet filgħodu, wirja ta' karozzi mill-*Classic Sports Car Club Malta*, fl-10.45 a.m. tberik tal-animali u preżenza tat-Taqsima tal-Klieb tal-Korp tal-Pulizija u tad-Dipartiment tal-Protezzjoni Ċivili. Wara nofsinhar spetaklu ta' talent lokali u nazzjonali, tombla u fiera tradizzjonali. Matul il-ġurnata kollha bejgħ ta' ħaxix, frott u prodotti ta' kuljum, ikel u xorb, artiġjanat Malti u loġħob għat-tfal.

Illum ukoll se jkun miftuħ għall-pubbliku r-radar fuq l-irdum ta' Ħad-Dingli, f'attività organizzata mill-*Malta Air Traffic Services* li qed tfakkar l-35 anniversarju minn meta l-Maltin ħadu f'idejhom r-responsabilità sħiħa tas-servizzi tat-traffiku tal-ajru u l-75 anniversarju mill-istallazzjoni tal-ewwel radar f'Malta, preċiżament f'dan il-kumplex f'Ħad-Dingli.

Matul il-ġurnata, b'mod regolari, se jiġi provdut servizz ta' trasport bejn iċ-ċentru ta' Ħad-Dingli u r-radar biex jiffaċilita li l-pubbliku jkun jista' jattendi għaž-żewġ attivitajiet.

75 sena ilu...

Nhar is-26 ta' Marzu, 1939, Michael Gonzi, Isqof ta' Għawdex, mgħejjun minn Carmelo Bonnici u Antonio Vella, kanoniċi tal-Katidral ta' Malta u fil-preżenza tal-poplu ta' Ħad-Dingli, li kien qiegħed jifraħ b'din l-okkażjoni u ta' ħafna qassisin; religjużi u sekulari, ikkonsagraw u ddedikaw dan it-tempju qaddis u antik lil Alla u lil Ommu Marija Verġni Mtellgħa s-Sema, waqt iċ-ċelebrazzjoni tal-quddiesa. Waqt li ntqal it-talb, sabiex tizzied is-solennità ta' din iċ-ċelebrazzjoni, għall-għajnuna spiritwali tal-poplu, ir-relikwi tal-qaddisin martri Kalċedonju, Prudenzju u Benedittu ġew murija lill-poplu bħala eżempju lill-fidili ta' dan ir-raġal.

(mill-Arkivju Parrokkjali)

Għaliex konsagrata?

Fil-kas ta' knisja, il-bini jiġi kkonsagrat biex il-komunità ta' dawk li jemmnu jqimu lil Alla. Il-bini ma jibqax sempliciment bini, imma jsir id-dar fejn jgħammar Alla u fejn il-komunità nisranija tiltaqa' biex tiġi fdata b'dak li hu ta' Alla. Il-knisja kkonsagrata ssir il-post fejn dak li hu ta' Alla jsir ukoll tal-bniedem, il-post fejn Alla, fl-imħabba kbira tiegħu għal uliedu, jagħti widen għax-xewqat ta' dawk li jemmnu u jinżel jgħammar fosthom.

Fil-konsagrazzjoni ta' knisja jiġu midluka biż-żejt tal-Grizma kemm l-artal kif ukoll il-pilastru ewlenin, bl-istess mod kif aħna ġejna midluka bl-istess żejt fil-Magħmudija u fil-Grizma tal-Isqof.

BOV

Bank of Valletta



CHARLES DARMANIN
& COMPANY LIMITED

Open Day tar-Radar

Il-Ħadd 30 ta' Marzu, 2014 mid-9am sal-5pm


**Fl-okkażjoni tal-75 sena
mill-istallazzjoni f'dan il-post
tal-ewwel radar f'Malta
u l-35 sena minn meta l-Maltin
ħadu f'idejhom l-operat tiegħu.**

**Għall-bejgħ il-ktieb tal-Maġġur Tony Abela
dwar is-sistemi ta' radar f'Malta fit-Tieni Gwerra Dinjija.**

**Matul il-gurnata,
servizz ta' trasport regolari
bejn ir-radar
u ċ-ċentru ta' Ħad-Dingli**

Attività organizzata
bil-kollaborazzjoni
tal-Kunsill Lokali
Ħad-Dingli

**Tel: 21456060 • E-mail: dingli.lc@gov.mt
Website: www.dingli.gov.mt**



Festa Familja

Ġurnata ta' attivitajiet

Indejn il-Knisja Parrokkjali ta' Ħad-Dingli

Il-Ħadd 30 ta' Marzu, 2014
mill-10.00 a.m. sal-5.30 p.m.

Filgħodu wirja ta' karożzi mill-Classic Sports Car Club, tberik tal-annimali fl-10.45 a.m., preżenza mit-Taqsima tal-Klieb tal-Korp tal-Pulizija u d-Dipartiment tal-Protezzjoni Ċivili

L-ikla ta' nofsinhar fil-pjazza (*biljetti jinxtrow qabel mingħand il-membri tal-fund-raising tal-parroċċa*)

Fis-2.00 p.m. jibda spetaklu minn talent lokali u nazzjonali. Mistiedna speċjali: Gaia Cauchi (rebbieħa tal-Junior Eurovision Song Contest) u Ġorġ u Pawlu.



Matul il-ġurnata kollha bejgħ ta' ħaxix, frott u prodotti ta' kuljum, ikel u xorb, artiġjanat Malti u ħafna loġħob għat-tfal. Ikollna wkoll tombra u fiera tradizzjonali.



www.classicsportscarclubmalta.com



Segretarjat Parlamentari
għall-Agricoltura, Sajd u Drittijiet
tal-Annimali.

